

**Hkristu a mungdan kumhpa hpe hkap la lu ai lam**

Htina chyumdaw; 2Tm. 3:2-5, 1Ko. 9:25, Hpl. 3:9, Shk. 45:13-14.

- I. Hkristu hpe anhtē a mungdan kumhpa hku nna, kābu gāra na mātu anhtē gaw Mādu Kārai a dan pru na lam hpe tsawra ra ai. Dai gaw anhtē h pang de Mādu a dan pru na lam hte dan leng paw pru na lam rai nna, Mādu a lāhkawng lang bai yu wa na lam hta Mādu a māsha ni hte rau nga nga na, Mādu a myi man rai nna, dai gaw asak hta myit māda ala nga ai. Gyip ai lam hta nga nga ai hte Hkristu a num ningnan hku nna mähkri shawn gumhpawn na mātu daw jau ai lam hta sādi dung ai a mārang e rai nga ai-2Tm. 4:7-8, Kas. 26:16, Rom. 8:19, 1Ht. 5:23, 2Ht. 1:10, Yhn. 14:21, 23, Mat. 7:13-14, 24:3, 45:51, 25:9, 13, 21.**
- A. Mādu Kārai a dan pru na lam hpe tsawra ai hte Mādu Kārai shi hkunnan hpe tsawra ai lam gaw kāran ginhka nlu nga ai-1Ko. 2:9, 2Tm. 4:8, Yhn. 14:21.
- B. 2Tm. 3:2-5 hta tang mādun da ai hkrat sum ai lam hta nga nga ai Hkristan mungkan a myihtoi htoi ai lam hkrang sumla gaw sumtsaw hpan māli hpe tsun da ai. Tinang hkum hpe tsawra ai ni, gumhpraw hpe tsawra ai ni, pyaw hpa lam hpe tsawra ai ni hte Kārai Kāsang hpe tsawra ai ni rai nga ai. Māsha gaw hpa lam hpe tsawra yang, shi a myit māsin mahkra shi a mābyin mahkra dai hta tawn da ai, zing mādu kā-up la hkrum ai hte mādu la kau ai hkrum sai rai nga ai. Ndai lam gaw ahkyak dik nga ai.
- C. Hpung a awngdang ai lam hta hpung shingkang dan leng ai nhtoi nga na, nnga na, (snr) Hpung a hkrat sum ai lam hta yawn hkyen nhtoi ni nga na, nnga na ngu gaw anhtē gaw kāding rē hpe tsawra ai ni rē ngu hta she mādung rai nga ai. Lābau lam hku nga yang Hpung a hkrat sum ai lam ru npawt gaw Mādu Kārai h pang de numsha a ning shawng tsawra myit hpe hkrat sum ai mājaw rē hpe tsun da ai-Shr. 2:4.
- D. Hpung a awngdang ai mādang hpe hkrang zing na mātu anhtē gaw Kārai Kāsang a yaw māsing ngut kre hpring tsup na mātu, Kārai Kāsang a tsawra ai ni rai ra ai. Mādu Kārai gaw Mādu hpe tsawra ai ni hpe asak a janmau hte mungdan a sāli wunli hpe jaw na re lam ga sādi jaw da ai-Yk. 1:12, 2:5.
- E. Nhten nbya chyē ai janmau gaw Hkristan kāgat shingjawng poi hta awngdang ai kāgat shingjawng ninghkring wa h pang de Mādu Kārai a hkye hkrang la ai hte mären kumhpa hku nna ap ya na hpung shingkang hte tsawm htap ai lam a māsāt kumla rai nga ai-1Ko. 9:25, 1Pet. 5:4, Esa. 28:5.
1. Ndai kumhpa gaw hkye hkrang la ai (Ehp. 2:8) lam zawn rē chyēju a kumhpa nrē zawn mākam māsham a kumhpa mung nrē sha, bungli gālaw ai kaw nna dinghpring ai lam a kumhpa rai nga ai (Mat. 16:27, Shr. 22:12, 2Ko. 5:10).
  2. Dinghpring ai lam a janmau gaw Mādu Kārai a chyēju hku nna nrē sha, Mādu a dinghpring ai hku nna kumhpa shāgrau ai lam rai nga ai. Dai hpe kumhpa shāgrau ai Mādu gaw dinghpring ai tāra agyi hku nna Mādu Kārai byin wa na rai nga ai-2Tm. 4:8.
- II. Du wa na prat lādaw hta anhtē a dinghpring ai janmau hku nna Hkristu hta kumhpa shāgrau hkrum na mātu, anhtē gaw ndai prat lādaw hta anhtē a kāta daw hta hkrak hkrak rai asak hkrung shāpraw ai dinghpring ai hte Mādu hpe hkrum kādup hkam sha ai hte kābu gāra ai lam nga ra ai-Hpm. 3:9.**
- A. Hkristu gaw kamsham ai ni h pang de dinghpring ai lam hkrang lāhkawng nga ai.
1. Hkristu gaw anhtē Mādu Kārai h pang de myit mālai lu nna, Hkristu kāta de kamsham hkap la ai ten hta Kārai Kāsang a man hta dinghpring ai de du na mātu anhtē a shinggan daw dinghpring ai lam rai nga ai -Rom. 3:24-26, Kas. 13:24b, 27.
  2. Hkristu gaw sak hkrung shāpraw ai, jet ai Hkristu a dan leng lam hku nna, anhtē a kāta daw dinghpring ai lam mung rai nhtawm, dai gaw asak hkrung ai Hkristu a mārang e Kārai Kāsang hpe dan leng na grau nna laklai ai māsa lam rai nga ai-Hpl. 3:9, 1:21a.
- B. Ndai dinghpring ai lam hkrang lāhkawng gaw Shk. 45:13-14 hta hkawhkam jan a hpun pālawng lāhkawng hte shingdaw ai.
1. Hpun pālawng lāngai gaw, shinggan daw dinghpring ai hte mären sha rai nna, dai gaw anhtē a hkye hkrang la lam a mātu rai nga ai. Numsha a hpun pālawng gaw ja hte kāboi ai rai nga ai-kāji 13b.
    - a. Ndai gaw mātsan jamjau law law kaw nna mung, si hkam ai lam hte bai hkrung rawt ai kaw nna mung, jeyang hpāran hkrum yu ai wa rai nga ai Hkristu gaw Hpung a dinghpring ai lam byin wa nhtawm, Kārai Kāsang a man hta dinghpring ai lam de du na mātu Kārai Kāsang a dinghpring ai hpyi shawn lam hpe hpring tsup shāngun ai hpe mādi mādun ai-1Ko. 1:30, Luk. 5:22, Eze. 23:6.

- b. Numsha gaw ja hte kā-up da hkrum ai lam gaw Hpung gaw Kārai Kāsang hte seng ai mābyin māsa hta dan leng paw pru wa ai lam hpe mādi mādun ai-Shk. 45:9b. 2Pe. 1:4.
- 2. Bai nna hpun pālawnng lāngai gaw kāta daw hkrak hkrak rai nga ai dinghpring lam hte māren sha rai nna, dai gaw anhtē awng dang na mātu rai nga ai “Za hte ka ai hpun nba hte hkawhkam wa kaw sa sa nna,”-Shk. 45:14a, Shr. 19:8, Mat. 22:11-12.
  - a. Danglu ai kamsham ai ni gaw Hkristu a gumhpawn da ai hkawhkam jan rai nna, Hkristu hpe shanhtē a hkaw seng hku nna la lang ai hte, dai gaw shanhtē hpe Hkristu hta mu lu hkrum na mātu hte Mādu gaw shanhtē a kāta daw hkrak hkrak rai nga ai dinghpring lam byin wa na mātu rai nga ai-Shk. 45:13a, Yhn. 15:4a.
  - b. Ndai bai hpun pālawnng lāngai rai nga ai Za hte ka ai hpun nba, numsha hpe kā-up ai htap lāhkawnng gaw Hpung gaw Hkristu hpang de shanhtē a hkungran ai lam hta chyoi pra ai ni a dinghpring ai lam hte bu hpun hkrum nhtawm, woi awn hkrum na rē lam, dai gaw shanhtē hkungran na mātu Hkristu a hpyi shawn ai lam hpr jāhpring ya na mātu rē lam shingdaw ai-Shr. 19:8.
  - c. Za hte ka ai hpun nba gaw kāta daw hkrak hkrak rai nga ai Hkristu gaw anhtē a arawn alai kāta de ka da hkrum ai, anhtē mābyin kāta de za hte ka da nna, anhtē sak hkrung shāpraw ai dinghpring ai lam byin wa ai.
  - d. Ndai za hte ka da ai gaw chyoi pra ai Wēnyi a hkrang nsam gālai ai bungli hpe shingdaw nna, Mādu aw anhtē a a lu ai hpun nba tai na mātu Hkristu hpe anhtē kāta de daw hte daw gālaw nna lāni hte lāni bungli gālaw nga ai.
  - e. Hkrat sum mat ai kaw na bai lu la hkrum ai Hpung gaw numsha a dinghpring ai hku nna Hkristu hpe asak hkrung na mātu mānu shābrai jaw ra ai. Shing rai yang she, numsha gaw Kārai Kāsang shāgrin ai arawn alai hku nna Hkristu hte bu hpun hkrum lu na rai nga ai-3:18.

**III. “Dai hta n-ga, Mādu Kārai gaw-nyē a sumsing lāmu mungdan hkpa hkra, hkye hkrang la na ra ai”- 2Tm. 4:18.**

- A. Dinghpring ai lam a janmau hte bung ai sumsing hte seng ai mungdan gaw “shanhtē kāwa a mungdan” (Mat. 13:43), Nye wa a mungdan (26:29). Hkristu hte Kārai Kāsang a mungdan (Ehp. 5:5) hte anhtē a Mādu hte hkye hkrang la ai wa Yēsu Hkristu a htani htana prat dingsa mungdan (2Pe. 1:11) rai nna, dai gaw danglu ai chyoi pra ai ni hpang de kumhpa byin wa na rai nga ai (Shr. 20:4).
- B. Danglu ai kamsham ai ni gaw sumsing hte seng ai mungdan, sumsing ni a mungdan dan leng paw pru ai lam hta shang lawm kānawn mādum lu na rai nga ai-Mat. 7:21.
  - 1. Dinghpring ai lam hku nna mungdan a kāsha ni rai nga ai danglu ai ni gaw anhtē a kāwa a mungdan hta nga nga ai zawn htoi tu wa na rai nga ai-13:43.
  - 2. Sumsing hte seng ai mungdan hta danglu ai ni gaw shanhtē a Mādu Kārai hte rau ga shāka ningnan a gawm hpe ningnan kālang bai lu lu na rai nga ai-26:29.
  - 3. Shanhtē a Kāwa a mungdan hta danglu ai ni gaw ga shāka dingsa danglu ai ni hte rau awngdang ai poi hkam la lu na rai nga ai-8:11.
  - 4. Danglu ai ni a mātu sumsing hte seng ai mungdan gaw ngwi pyaw kābu gāra hpa sāli wunli byin wa na rai nga ai-1Ko. 6:9-10.
  - 5. Sumsing hte seng ai mungdan hta danglu ai ni gaw htani htana asak hpe sāli wunli hkam la lu na rai nna, dai hku nna, Kārai hte seng ai asak a sutsu ai lam grau nna kābu gāra ai lam lu la wa na rai nga ai-Luk. 18:29-30.
  - 6. Sumsing hte seng ai mungdan hta danglu ai ni gaw Mādu Kārai a kābu gāra lam kāta de shang lu na rai nna, dai zawn shanhtē a myit hpe amyit lu la nna, shanhtē a myit hpe hkye la ai hte, shanhtē a myit hkye hkrang la ai hpe kābu gāra lu na rai nga ai-Mat. 10:39, 16:25-26, 25:21, 23, Luk. 9:24, Heb. 10:39, 1Pe. 1:5, 9.
  - 7. Sumsing hte seng ai mungdan hta danglu ai kamsham ai ni gaw Hkristu hte rau ning ngai nga nhtawm, māsha amyit ntsa hta uphkang lu na rai nga ai-Shr. 20:4, 2:26-27.